



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۲۱

حکیم روان

سترگی خلاصی کری!

د ۱۳۹۸ کال د میزان د ۶ نیټې د ولسمشریزو ټاکنو پایلې له زیات انتظار وروسته اعلان شوي . د ټاکنو مستقل کمیسیون د دولت جوړوونکي ټیم مشر دوکتور اشرف غني د ټاکنو گټونکي وباله او په دوهمه ورځ ، د ټاکنو د کمیسیون د مشري اغلي نورستاني له خوا د ځانگړو مراسمو په ترڅ کې ټاکنيز باورليک بناغلي دوکتور غني ته وسپارل شو .

له اوږدو ترورميو او څلوېښت کلني خونړي جگړې وروسته د نېکمرغي لمر په راخټو دی . د ټاکنو د دواړو مستقلو کمیسیونونو مشرانې افغان میرمنې وې . زمونږ تاریخ اوس په جوړیدو دی . دا په ټولنيز ژوند کې د افغان میرمنو د تاریخي نقش بی مثاله ثبوت دی . د افغان ټولني ټول اقتشار له درنو خوبونو در را پاڅیدو په حال کې دي . په ولسمشریزو جنجالی ټاکنو کې د جهادی غلو د گواښونو سره سره د میرمن حوا علم نورستاني او میرمن شینواری مدبرانه لارښود وښودله چې افغان میرمن د فوق العاده چارو د پرمخ بیولو توان او صلاحیت لري ، خو مختورو تورفکرو او سړي سالاره ضد انساني تفکر دهغوی د سرشاره استعدادونو د ظهور مخه ډب کړیده . د افغان ټولني له تیارو څخه د وتلو یو اساسي او غوره ځواک افغان میرمنې دي . ځکه باید سړي سالاره ترقی ضد ، استبدادی کړی له مخې ایسته شي ، تر څو د هیواد د پرمختگ او غوړیدو ځواکونه په شریکو هڅو سره د روښانه راتلونکي په لور اوچت گامونه پورته کړي . افغان ټولنه باید سترگی پرانيزي او د افغان ښځو د ستر او جوړونکي ځواک په وړاندې د تعظیم سر ټیټ کړي ! او په ټولو مهمو سیاسي او ټولنيزو چارو کې د افغان میرمنو د معنادار حضور لاره هواره کړي .

د ولسمشریزو ټاکنو د کمیسیونو غړي چې د مختلفو تنظیمونو او د ټاکنو د نوماندانو له خوا ټاکل شوي وو ، نه شواي کولای چې د یوه کانديد په گټه گډ دريځ ولري . ددې کمیسیونونو ترکیب او د میرمن نورستاني او میرمن شینواری مسؤلانه چلند د دې چارې سره مرسته وکړه چې د کمیسیونو په چارو کې د همپالنې او ثبات د ټیم د وړانویونکو مداخلو او پلمو سره سره د ټاکنو اصلی گټونکي په گوته شي .

نه منل یو منفی عادت گرځیدلی دی . مخکې له دې چې د ټاکنو پایلې اعلان شي ، د نه منلو اتلانو د نه منلو سوري ناري خوري کړي . کله چې لوبې ته ځي ، باید د لوبې قواعد ومني ! په لوبه کې پریوتی او نسکور بیلې دي چې ژوري (د لوبې قاضي یا څارونکی) ته غوږ ونیسی ، د نه منلو چیغې وې . په چیغو څوک گټونکی کیدای نه شي . د څو واره نه منلو وروسته خو کله د منلو اخلاق او فرهنگ هم باید ولری . بازی کوونکی باید د ماتې د منلو جرأت او شهامت هم ولري . خو جهادی زورواکی غواړي په خپل سر خپل واک وچلوي . آیا په یوویستمه پیری کې دا ممکنه ده ؟؟؟؟

هغه کسان چې د فتنه اچوونکو تش په نامه جهادی رهبرانو (عبدالله عبدالله ، خلیلی ، محقق ، دوستم) خبرې د الله اکبر په نارو بدرگه کوي ، باید سترگی خلاصی کړی ، چې دا قومی او دینی تجاران ستاسو په قصه کې نه دي ، دوی د پردو سره له تاسو پټې معاملې لري . دوی که ستاسو نمایندگان وای ، دوی به هم ستاسو په شان وای ، خو دوی د عامه شتمنیو چورگر دی ، دوی ملیونران دی ، او له دوکتور غني څخه له دې امله وېره لري ، چې د دوی سره د حساب او کتاب او محاکمې نیت لري .

له الله اکبر ویونکو پوښتنه کیږي چې د کابل وړانویونکي څوک وو ؟ د کابل د قتل عام مسؤلین څوک دي ؟ د افشارو د قتل عام عاملین (عبدالله عبدالله ، خلیلی او محقق) ولی د افشارو د وینو حمام هېر کړ ؟ د هزاره قوم مدافعین (خلیلی او محقق) څنگه د افشارو د قاتل عبدالله عبدالله تر څنگ ولاړ دي ؟ خلیلی او محقق د شریف هزاره قوم مدافعین نه ، بلکې د خپلو گټو او منافعو مدافعین دي ! زر ځله دې قومی ټیکه دارانو پر خپلو قومونو د قوم په نوم معامله کړیده ، تر څو د دوستم په قول (موقوفونو) (موقوفونو) مقامونو او چوکيو ته ورسې ، خپل جیبونه ډک کړي . بیا به نه قوم وي او نه د قوم محرومیت ! هر څه به گل و گلزار وي . هزاره وروڼه باید سترگی خلاصی کړي !

د پاڼو شمیره: له 1 تر 2

افغان جرمن آنلاين په درنیت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولی

د افغانستان د ټولټاکنو په اړه د پاکستان ، ایران ، روسیې ، طالبانو او «جهادی» غلو دریځ یو دی ، زه له هر لوستونکی او هر افغان څخه پوښتنه کوم چې د څلوېښت کلنې جگړې ، دریاب دریاب وینو، زمونږ د ځوانانو د لکونو سرونو ، ملیونونو یتیمانو او کونډو مسولین څوک دي ؟ آیا جگړه مونږ ته له آسمانه راغلی ده ؟ که همدې قاتلینو او نن زمونږ « مدافعینو !!!» پر مونږ د جگړې وحشت تپلی وو ؟ زمونږ داخلي او خارجي دښمنان زمونږ ټولټاکنې د پوښتنو لاندې راولي ، په لوی لاس غواړي زمونږ نظام او زمونږ ملی برخلیک د گواښ سره مخامخ کړي . نو د یو ملت او احادو په څېر زمونږ دنده څه ده ؟

افغان ملت باید سترگې خلاصې کړي ، له هر ډول توپیرونو پرته باید یو بل ته لاسونه ورکړي . د پردو د اجنټانو نفاق اچوونکی هلی ځلی حنثی کړي ، د خپل ولسمشر تر رهبري لاندې باید د جگړې او جگړه مارانو پر ضد د طالبانو سره د واقعي او دایمي سولې د راتگ له پاره هلي ځلي وکړي . داخلي او خارجي دښمنان په سنگر کې ناست دي ، مونږ باید په زیان نه منونکی او اوسپنیز یووالی سره د دغو نامردانو تر اور لاندې ، د خپلو سپیڅلو ملی موخو (استقلال ، ملی واکمنی ، ځمکنی بشپړتیا ، ملی پرمختگ ، ټولنیز عدالت ، اساسی قانون ، سیاسی نظام ، برابر ښاروندی حقوق) په لور نه راگرځیدونکی ، پاڅه او اوچت گامونه واخلو .

ژوندی دي افغانستان!

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بني پاروالي د لیکوال په غاړه ده ، هيله من يو خپله لیکنه له رالیرلو مخکې په څیر و لولئ